

Ә УЛ БАТМАДЫ

Жомга иртәсеннән алып якшәмбегә кадәр бөтен Русия Тын океандагы халларне күзәтте. Бортында жиде хәрби матрос булган батискаф су төбәндәге ятма калдыкларына һәм тросларга буталган диделәр. Һәркем моннан 5 ел элек "Курск" атом су асты көймәсе белән булган ва-кыйганы исенә төшерде. Август, су асты көймәсе, хәрби флот... Туры килеп кенә торуйн айт син аның. Бу юлы хәрбиләр: "Ничек

инде булышасыз, анда бит хәрби сер ята!" — дип авыз турсайтып чит илларнең ярдәменнән баш тартма-дылар. Һәм шуның аркасында гына жиде хәрбинен гомере өзәлмәде. Бу юлы, ниһаят, кеше гомере хәрби сердән өстенрәк булып чыкты. Ярдәмгә Кушма Штатлар, японнар һәм ин-лизләр килде. Батискафны тозактан бары тик ин-лизларнең "Скорпио" дигән су асты роботы гына йолып алган. Федерация Сове-

тының оборона һәм имин-лек комитеты башлыгы урынбасары адмирал Вячеслав Попов "ИТАР-ТАСС" агентлыгына белдергәнчә, Русия 5 ел элек "Курск" белән булган фажиғадән бернинди нәтижә дә чыга-ра алмаган. "Диңгез тө-бәндәге операцияләрдә без янәдән чит ил ярдә-меннән башка берни дә эшли алмаганлыгыбызны күрсәттек. Барысы да идарә итү һәм акча биру осталь-гына барып тоташа", —

диде адмирал. Моны ишеткән бюджет Комитеты рәисе Евгений Бушмин: "Русиядә барысын да бул-дырып бетерү мөмкин түгел. Без бит бүтәннәргә космоста булышыбыз, алар да безгә булышырга тиеш", — дигән. Ә шул ук вакытта Тын океан флоты коткару-

чылары бүгенге мыскыллы халга калуларына бик гарьләнганнар. "Бездә дә элек инглиз роботы кебек аппаратлар бар иде дә бит, үзгәртеп кору елларында аларны шалкан бәясенә са-тып бетерделәр", — дип

уфтанганнар алар ИТАР-ТАСС агентлыгына. Ярар, арты хәерле булган айбәт инде. Хәрбиләрнең держа-ва өчен берәз рәнжүен исәпкә алмаганда...



ТАТАРСТАН ЯШЫЛӘРЕ

* 1920 ЕЛНЫҢ 22 ГЫЙНВАРЫННАН БИРЛЕ ЧЫГА *

№ 17

(10715)

Бәяс килешү
буенча

9 август,
2005 ел

СИШӘМБЕ

МЕҢЬЕЛЛЫК- НЫҢ БӘЯСЕ — 7,7 МИЛ- ЛИАРД СУМ!

Атна азагында Казанга федераль кунак — Россиянең финансы минис-тры Алексей Кудрин килеп китте. Меңьеллыкка дигән акчаларның барысы да аның аша бирелә, шуңа күрә министрға башкалада бөтен урында да якты чырай гына күрсәт-теләр. Федераль бюджеттан Казан-ның меңьеллыгына әзәрләнүче 7 миллиард 700 миллион сум акча бүленгән. Кудрин шул акчаларның ничек эшкә жигелүен карады. Баш казначы метрода да йөрдә, яна ип-подромга да барды, яна күпер аша да чыгып карады, яна боз сараен да кереп күрдә. "Туган авылым" ял комплексында Мәскәү кунагына мичтә пешкән коймак ашатканнар. Куймаклары төерле булмаганга, Кудрин соңрак безнең адреска мак-тау сүзләрен кызганмады. Алексей Кудрин Казандагы үзгәрешләрен күрпәп шаккаткан. Аңа метро бигрәк төе ошаган. Президент Минтимер Шәймиев әйткәнчә, бу федераль үзәк белән килешеп эшләү нәтижәсе дә. Чөнки бер яктан Мәскәү меңь-еллыкка акча бирсә, икенче яктан Татарстанның 2006 елга кадәр соци-аль-үсеш программасы нигезендә да шактый зур сумма килеп барды. Килсә елда аның соңгы өлеше — 6,5 миллиард сумы биреләчәк. "Сезнең киләчәккә үсеш өчен зур мөмкинлекләрегез бар, — диде Куд-рин. — Ләкин алга таба инде респу-блика һәм шәһәр үз көченә ышанып кына эшләргә тиеш". Ягъни, про-граммалар тәмамлану белән, акча-сы да бетә дигән сүз. Шулай да, Ка-занга инде бу көннәрдә 50 милли-он доллар акча килеп житәргә тиеш икән. Ул — Бөтендөнья банкы бир-ган кредитның беренче траншы. Фи-нанс министри бу акчалар да халыкның тормышын яхшыртуга юнәлтәсәң ышаныч белдереп, китеп барды. Алексей Кудрин Мәс-кәүдән бирелгән суммаларның шә-ротылуын күрдә инде. Кем белә, бәлки, күңелә йомшап, меңьеллык-тан соң тагын берәр программа уй-лап чыгарып. Тикмәгә гәна Минти-мер Шәрипович: "Татарстан үзенең эшкә сәләтле икәнлеген күрсәт-те. Без үзәнә күрә бизнес-проект эш-ләп, аны башкарып чыгарга сәләтле булуыбызны исбатладык", — димәде бит.



"ЛОКОМОТИВ"НЫҢ ПАРЫН ЧЫГАРДЫК

6 август көнне Казанның Үзәк стадионында "Рубин" Русия беренчелегендә отты-рышсыз егерме жиде (I) уен үткәргән "Локомотив"ны 3:1 исәбе белән тар-мар итте. Казан футболчылары бе-ренче минутларда ук һөжүмгә ташландылар. Уникенче ми-нутта кунаклар капкасына пе-нальти билгеләнде. Ансар Әюпов типкән тупны илленч көчле капкачысы саналган Ов-чинников та тотып кала алма-ды. 33 нче минута Александр Домингес шулай ук штраф тибүеннән соң исәпне казан-



Ш.АБДУШЕВ фотолары.

ТАВЫК БАШЫ ТҮГЕЛ, КЕШЕ БАШЫ ЖӘЛ


Әлегә дә баягы мәз-зин абзый тагы дигән-дәй, тавык чире Русия-не тагын шөбһәгә сал-ды. Новосибирск өлкә-

сендә тавык гриппы авыруы табылган. Аны Кытайдан кәргән дип фарзлылар. Тавык гриппы барлык кош-

кортны аяктан егып, юк итеп кенә калмый, кеше-гә дә йога. Вакытын-да ярдәм күрсәтсәргә өлгәргә, кеше үл-е. Татарстанда тавык гриппы таралуға каршы чаралар күрелә дип ышандыра республи-каның авыл хужалыгы Азык-төлек мини-стрлыгы вәкилләре. Министр урынбасары Нәжип Хәҗипов "Ин-терфакс" агентлыгына әйткәнчә, хәзер барлык тавык фабрикалары да ябык эш режимына кү-чәргән. Анда теләсә кем кереп-чыгып йөри алмый, кошларның ри-зыклары лаборатори-яларда кат-кат тик-шерәләр. Тавык ите бе-лән йомыркаларны да

инә күзе аркылы үткә-рәләр икән. Кыскасы, сакланганны сакла-мыйн диләр бит. Әле бер танымшым көрсенеп сөй-ләп торды: "Бер көнне хатын тавык кыздырган иде, кукняда телевизор кабызып, шуны төмләп кенә ашап утыра идем. Ә анда, каһәр, яналык-лардан тавык гриппы турында сөйлиләр. Бө-тен аппетит югалды..." Яхшылап пешсәң йә кыздырсан, грипп мик-роблары үләр дип үзе. Та-тарстанга куркыныч чир килеп житмәс дип өметләнм. Юкса, сә-ләмәтлек кенә түгел, а тулы көчәнә аягына ба-сып килгән кошчылык тармагы да куркыныч астына куела. Тагын шул сөяге каралып бет-кән Буш ботларына калмагак диюем...

С. ГЫЙЛЬФАНОВ.



ШИШ

телефон: 92-64-52

✓ **БАУЛЫ** районы 75 еллык юбилее билгеләп үтәргә әзәр-ләнә. Бәйрәм танта-налары 20 августка билгеләнгән. Район халкы бигрәк та та-нылган жырчы Алсу-ның килүен зарыгып кетә икән. Ул ык елга-сы буендагы майдан-да концерт бирергә тиеш.

✓ **ТҮБӘН КАМА-**ДА сатудан 500 кило-грамм карбыз алын-ган. Эпидемиологлар тикшерү уздырган ва-кытта бер карбызда нитратлар табылган. Татлы жимеш үстерү-челәр зыянлы матдә-ләрне уколлар белән кадаган, имеш. Кар-быз кабыгында укол эзләрдә калган. Бел-гечләр мондый очрак соңгы берничә елда беренче тапкыр бул-ды дип ышандыра.

✓ **БУАДА** июль азагында янгын арка-сында тораксыз кал-ган 16 гайләгә бөтен район белән ярдәм ителәр. Биредә "Мәр-хәмәтлелек" фонды ачылган. Теләгән һәр-кем хәләннән килгән-чә шул фондка акча күчәрә ала.

✓ **БӨГЕЛМӘ СПИД** чире күп таралган шәһәрләр арасында Республика буенча беренче урынга чык-кан. Моннан өч ел элек кенә кара исем-лектәге алдыңгылык Чаллы кулында иде. Хәзер Чаллыны Бө-гелмә белән беррәт-тән Әлмәт, Ленино-горск һәм Казан узып киткәннәр.

Моңа кадәр субсидияларен аван рәвешендә алдан ук алып килгән льготачылар хәзер бу акчаларын һәр айның 10 сыйна 25енә кадәр аралыкта ала башла-
ячаклар. Ник дигәндә, социаль яклаучылар алданрак бирергә ашыгып, ЕДВ-субсидияларне артыграк түләп ташлаганнар. 54 миллион сум "өсләренә чыккан". Хәзер башлары буталган ветеран инвалидлар артык акчаларын дәүләткә кире кайтаралар. Бурычлы льготачылар 10 процентлап кына калган инде, күбесенчә дәүләткә бирәсе акчасы 100 сумнан артык түгел икән.

Льгота акчаларының киш-миш килеп бетүенчә бер сәбәбе — фатир өчен түләүләр шактый артканга күрә шәһәр халкы суга, газга, жылылык система-сына сәчеткилар куйдырта, гомумән, һәр нәрсәне экономияли башлаган. Нәтижәдә коммуналъ



ЭТ БАШ, СЫЕР АЯК

хезмәтләр өчен түләү яхшы ук кимегән. Ә субсидия акчаларын халык әлегә исәп-хисапка кадәр ук алып куйган булган.

Акчаның "дәүләт өстенә" чыгуында халыкның да "ярдәме зур" икән: шомга гына ике жирдән дә акча алып ятканнар дид. Әйттик, өлкән кеше ветеран һәм шул ук вакытта инвалид та икән, ул ике категориянең берсе буенча гына льгота акчасы алырга хокуклы. Ә бу акчалар дәүләтнең "ике кесәсеннән" түлә: ветераннарға — социаль бүленгәннән, инвалидларга — Пенсия фондыннан.

Хәзер "тик торганда" бурычлыга әйлән-

гән кеше, социаль яклау бүлегенә барып, ни өчен артык акчалы булуын аңлатырга, аннан кулына тоттырылган квитанция-сендәге сумманы "Ак Барс" банкындагы социаль органы счетына күчерергә тиеш була. Бурычын берьюлы түләп бетерергә хәленнән килми икән, социаль бүлегенә акчаны өч айда түлиячәге турында гариза яза ала. Әгәр бурычын кайтарырга аяк терәп каршы тора икән, Социаль яклау министрлыгы бу кешегә субсидия түләмәскә һәм аның счетын бикләп куюп, зинне судка тапшырырга хокуклы икән.

Йә Хода, тагын ниләр күрәсе бардыр...



АВТОР ФОТОСЫ

ЮХИДИ ТИК ЯТМЫЙ

Казан янындагы "Спутник" лагеренда "Казан шәһәрнең пропалгандалар" дигән чара үткәрелде. Аны шәһәрнең Мәскәү районы эчке эшләр идарәсе оештырды. Инспектор Рәшит Хәмидуллин сүзләренә караганда, моннан ише ярыш-уеннарны алар киләчәктә дә давам итәргә уйлыйлар. Сүз үчәненнән: 6 августта Мәскәү районының ЮХИДИ бүлегә "Сак бул, жәяүле!" дип аталган акция уздырды.

Марат МИНДУБАЕВ.

ЮМОРИСТ-ГУБЕРНАТОР ҺАЛАКӘТТӘ ҮЛДЕ

Алтай крае губернаторы, танылган эстрада артисты Михаил Евдокимов үзенең машинасында бәрелеп үлде. Губернатор белән бергә шоферы һәм тән сакчысы да. Хатыны Галина авыр тән жәрәхәтләре алган. Евдокимов барган 600 нче Мерседес машинасы икенче бер автомобильне узагач дид каршы як полосага чыга. Шунун белән бәрелешмәс өчен, юл чигенә борырга мәжбүр була. Зур тизлектә барган Мерседес, юлдан очып чыгып, агачка бәрелеп чепләмә килгән. Мәтелләренә махсус техника ярдәмдә машина кузовын кисеп алганнар. Әлегә факт буенча жинаяты эше кузгатылган. Гадәттә, түрәләренчә машиналарында аеруча жиди иминлек чаралары күрелә бит. Ә монда автомобиль бер мизгелдә тимер өемә әйләнгән. Тагын бер сәер нәрсе — губернатор машинасын башка жетәкчеләргә кебек ГАИ озатып йөрмәгән. Моннан атна чамасы элек Алтай крае эчке эшләр идарәсе Евдокимовны бу хокуктан мәхрүм итә. Шуну да искәртик, Алтай өлкәсенен закон чыгару органы депутатлары берничә мәртәбә Евдокимовны алып ташларга маташты. Алар хатта Президент Путинга мөрәжәгәт итеп, аны эшеннән азат итүне сорадылар.

Яшел, әмма доллар түгел

1 августтан бөтен Россия буенча яңа "больнич-ныйлар" бирелә башлый. Элеккеләре зәңгәр иде, болары яшел төстә.

Тагын шунысы да белеп торыйк: узган ел илдә табиблар авыру-ларга 37 млн. "больнич-ный" кәгазе биргәннәр. Яңа бланкның берсен әзерләү дәүләт казасын-на 37 тиенгә төшкән.

Мондый үзгәреш ни өчен кирәк булган соң? Әлбәттә, Сәламәтлек саклау һәм социаль үсеш министрлыгы моны беренче чиратта ялган авыручылар һәм ришвәт алучы табиблар белән көрәшү максатыннан керткән. Яшел төстәге яңа больничныйда су билгеләре дә бар, димәк, аларны тиз генә ясап буламык.

Элек мондый кәгазь-ләр медицина учрежде-ниеләрендә сакланса һәм аларны теләсе кемгә һәм теләсе нинди күләм-дә бирсәләр, хәзер алар-ны дөвалау оешмалары үзләре социаль иминият фондыра бүлекчеләре аша гына ала алачак.

Дөресен генә әйткән-дә, иске бланклар инде 40 елдан артык гәмәлдә иде һәм андагы күп кенә пунктлар искерде.

Терәк бар, теләк юк

"Т.

Я. —ның бер санында Зөләйха Кыда-шева татарча элмә такта-ларда, төрле белдерү-ләрдә көпкә дәрәжәсен-дә жибәрелә торган ха-таларга эче пошып язган иде. Әйе, дөрес яза ул. Юкса, безнең туган татар телебез дөньядагы аб-руйлы телләрдән нич тә түбән-ким түгел. Әмма үзбөз үк телебезне бо-забыз! Минем татар тел-лен бик тә яхшы белә торган бер урыс дуствым бар. Ул миңа: "Сез нин-ди кешеләр соң, татарча жәмләгезне кырык хата белән язасыз", — ди. Әнә, "Центральный ры-нок"ны "Узәк базары", Бакый Урманчаның урысчасын "Баки Урман-че", Кол Галинең урыс-часын "Кул Гали" дип язасыз бит дип битәр-ләде. Әйе, Бакый аганы "Баки" дип куләмле су савытына (бак), кол сүзен "кул" дип язып, "Рука Галига" әйләндер-бөз. Билләһи, безнең мондый кыланышыбыз-дан табыклар көләрлек. Мондый мисалларны күпләп китерә алам мин. Нигә без, татарлар, шун-дый мөселманлыкка тәг-рибөз соң? Татар телебез дәүләт теле бит инде ләбаса! Сәбап бер генә: без, татарлар — урыс менталитетының колла-ры. Чөнки без гомер буе

урыс милләтен бөөк урыс халкы дип әйтергә гадәт-ләнган милләт. Ә бит жир шарында бер генә бөөк ха-лык та юк! Халкының саны ягыннан күпчелек һәм аз-чылык булган милләтләр генә бар. Шул күпчелек һәм азчылык халыкларның да дөньякүләм танылган бөөк шәхесләре дә, мәртәпләре дә бар.

Мин югарыда "коллык" дигән сүз кулланым. Бүгән Татарстаныбызда ике дәү-ләт теле — татар һәм урыс телләре. Йөз кеше катнаш-кан жылышта бер яки ике башка милләт вәкиле (урыс дип укы) катнашса, жы-лыш, һичшиксез, урыс телендә бара инде. Нишлесең, татарларның канына сөңгән коллык гадәт бу. Мисал өчен, Татарстаныбызның Югары Советы жылышын гына алы-к. Бу жылыш гел урыс телендә генә алып барыла. Нәрсә бу? Урыс милләтен-нән булган депутатларыбыз томана түгелдер бит. Ва-та-жимерә булса да татарча сөйләшәргә өйрәнергә ва-кыттыр инде аларга. Сессияләрдә Разил Вәлиев, Туфан һәм Роберт Миңнул-линнар гына татар мил-ләтеннән микәнни? Гыйб-рәт өчен, татар телен олы-лап, сессияне гел татарча гына алып бару тәртибен кертпә карарга иде, ә? Та-тарча белмәгән депутат-ларга колкычлар биреп, урысчага төржәме итеп була ич. Дәүсөвет депутат-лары арасында татарлар

илле процент чамасы дип беләм.

Дәүсөвет рәисе Фәрит әфәнде (рәхмәт аңа, татарча бик әйбәт белә), уенын-чынын бергә куып: "Әйдәгез, татар егетләре, татарча чыгыш ясарга өйрәнгез әле!" — дип өндәү таш-ласа, билләһи, аңа иярү-челәр булачак дим мин. (Татарча текст язып ки-леп булса да). Дәүләт теле булган туган теле-безне тормыш агышына кертпә жибәрү өчен нык этәрген булар иде бу ча-ралар. Ә чараларның төрләре бик күп.

Озын сүзнәң кыскасы шул: туган телебезне дәүләт теле дәрәжәсенә күтәрү өчен кыймылдый башларга вакыттыр инде. Ә моңа бернинди дә каршылыклар юк ке-бек. Тик телебезгә игъ-тибар һәм ихтирам бе-лән карау телгә генә кирәк. Болай эшләү республикабызның бар-лык районнарына һәм башка оешмаларга да үрнәк булыр иде.

Әгәр дә татар теле-безне чын мәгънәсендә киң кулланышка лаек дәүләт теле дәрәжәсенә күтәрсәк, элмә такталар-да да һәм башка урын-нарда да тозсыз жәмлә-ләр, сүзләр күрәнмәс иде.

Камиль Гыйльмуллин.
Түбән Кама.

БЕР ТЕМАГА ИКЕ ХАТ

“Дүрт татарның” ничәсе татар?

Рүсиядә татарга кар-шы тискәрә мөнәсәбәт тәрбияләү профессио-наль жирлектә, киң планда дәүләт дәрәжә-сендә алып барылды; сабылларны — төрле ил-люстрацияле китаплар, укучыларны — дәреслек-ләр, гавәмне — әдәби, тарихи әсәрләр, газета-журнал, телерадио про-граммалар аша даими агартылар һәм бу про-цесс әле туктамады да бугай.

Үткәрелгән мондый чараларны нейтраль-ләштерүгә хәвефсез, әмма иң үтемле юлы — яһүд уйлап тапкан КВН уены.

Татарстанның “Дүрт татар” атлы командасы-ның тәүге составы Мәс-кәү сәхнәләрендә уңыш-лы чыгышлары белән сөендергән иде. Ә Юр-малада ул иң дәрәжәле призларны ике тапкыр яялады. Безнекеләр юга-ры лигада үзләрен лаек-лы тотты, ә “Золотая Орда” дигән жырлары милләттәш тамашчы-ларыбыз күңелләрен го-рурлык хисләренә ту-лыштырса, көндәш ко-мандаларны да уйла-нырга мәжбүр итте...

Алай да милли төс-мере булган команда-лар күңелне ныграк жәле-п итә. Дөрес, кайбер шундый командалар жирле телне вата-жимерә ниндидер шамакай жыр башкарып тамашчыны көлдөрмәкче булып тырыша. Бәлкөм түбәнрәк дәрәжәдә, жюри-да маңкортлар утырган оч-ракта андый чыгышлар уңай баяләнә дә торган-дыр? Әмма Мәскәүдә, бигрәк тә Латвиядә андый “юмор” кабул ителми...

Югытсе халкыбызның КВНда күрсәтерлек дөнья-күләм шәхесләре бик күп. КВНда Шәйимиевнә да, хи-рург Акчуринны да, балет осталары Рудольф Нуриев һәм Ирек Мөхәммәдовны, Русиянен эчке эшләр мини-стры Рәшит Нургалиевны, академик Рәхмәт Сәгъ-диевны, аның хатыны — Сюзанны, шахматчы Гата Камскийны һәм тагын әллә кемнәрбезне “катнашты-рын” була.

Мондый бәйгеләр Та-тарстанны таныту һәм күрсәтү чарасы да бит һәм әлегә эш белән дәүләт, ә конкрет алганда аның яшьләр белән эшләүче ми-нистрлыгы шөгыльләнәдер дип фаразлыйм. Димәк, мондый команданы әзер-ләүдә Татарстанның сәнг-ать осталары катнашырга тиеш. Рас команда исе-мендә татар дигән сүз бар икән, ул инде Мәскәүгәме,

Юрмалагамы, аларны “алам” дип барсын. Мөселман, кимлек касәфәте аңа юлдаш булмасын иде. Нәрсәгә кирәк соң Татарстан ко-мандасына Филипп Киркоров булып май-мыллану. Мөдәррис Әгъләмов бер шигы-рендә “элек бездә хаки-мияттә икейезлеләр иде, хәзер йөзе юклар килде”, — дип язды. Мин, ул әйткәндәй, командабызның “йөз-сез” булуын теләим.

Бәлкөм “Дүрт татар” өчен номерлар әзерлә-шүгә, әйттик, “Татарстан яшьләре” газетасы аша милләттәшләребезне дә тартыргадыр? Шәхсән үземнән дә тәкъдим-нәрәм бар.

Татарстанда КВН хә-рәкәтен координация-ләү үзгә Татарстан теле-видениесендә булырга тиеш. Шундагы жир-лектә, бәлкөм тора-бара менә дигән алып бару-чылар, шоуменнар, ори-гиналь тапшыру редак-цияләре борын төрттер иде...

Озын сүзнәң кыскасы, безгә Масляков хөзу-рындагы мәсләгезне тәгаенләү фарыз...

Рәстәм ЗАРИПОВ.



сезнен хатлар

Артык трусик юган өчен бит ул!



"Т.Я."ның бер санында чыккан "Акошша акча кирәкми" дигән хатта автор: "Ул парлыларга 200 сум акча өстәүләрен һаман аңламыйм" дип яза. Мин мондый хатларны күп укыдым инде. Хәзер илдә ирсез хатыннар һәм ялгыз ирләр бик күп. Үзем да шуларның берсе. "Әйдә, кушылыгыз", — дип тәкъдим ясап карыйм, берәүләре: "Шәһәргә акын авыл булсын иде", — диләр. "Берсеннән кытлыгач, икенчесенә чыгаммы соң!" — диючеләре дә бар. Өченчеләре: "Артык трусик юып ятмыйм әле", — дип жиффәләләр. Шулай булгач, акошкыйларым, хөкүмәткә үпкәләп, рәнжеп ятмагыз. Ул 200 сум акчаны артык трусик юучыларга бирә. Парлашыгыз! Сез дә өстәмә 200 сум алырсыз. Илдә әле 60-70 процент ялгызлар парлашып яшәрлек. Ике казан асканчы бер казаннан аша-вы тәмлерәк булып, экономияләрәк тә. Бу — хөкүмәтнең аз булса да ялгызлар кимемәсә дип чыгарган кызыксындыру чарасы.

Ялгыз ир.
Кукмара.

Әни кайтып керер кебек

Безнең әниләребез Буа районы, Иске Суыксу авылында яшәделәр. Фатыйма Хисаметдин кызы Тажетдинова — безне акты дөньяга тудыручы, гомер бируче, ә Зәйнәп Әхмәтжан кызы Тажетдинова — үстерүче, олы тормыш юлына озатучы, жил-яңгырдан саклаучы әнибезд. Зәйнәп әнибездә жиде үги балага әни булып килгәндә иң олыбызга 18 яшь, иң кече сәңләбездә яшь ярым булган. Ул безне чит-ят итмәде. Матур, тату гайлә булып гомер иттек. Хәзерге кай-бер яшьләрнең газиз ба-

лаларын бала тудыру йортында, чүпкеләргә ташлап китүләрен без берничек аңлый алмыйбыз, бу хәлне вәхшиллеккә тинлибезд һәм жиде ят баланы үз канат астына алган әнибездә баш иябезд. Әниләребез акты дөньядә юк инде. Ә дөньядә әнине югалтудан да авыр нәрсә юк икән. Бу кайгы кайвакыт онытылып киткән кебек булса да, жил кузгаткан дулкыннар кебек өр-яңадан әйләнеп кайта. Әйләнеп кайта да йөрәкне чәнчеп-чәнчеп ала.

Авылга кайткан саен әниемнәрнең каберләре

янынан узарга туры килә. Мин алар белән күңелемнән генә сөйләшәм, серләшәм. Тәрбияләгән әнибездә бервакытта да каты бәрелмәде, берәр кылган гамәлбездә дөрес булмаса, үзенә ягымлы тавышы белән киңәшләрен бирә иде. Ә менә хәзер шундый акыллы һәм кирәкле киңәшләр бируче кешебез юк. Күп вакыт авылга кайткан, әни берәр кешегә генә киткәндер, менә хәзер елмаеп килеп керер кебек тоела.

Рәмзия ШӘРИПОВА.
Буа шәһәре.

Килегез, тараканнар беткән

Моннан берничә ел элек "Т.Я."да Марий Элдагы "Кленовая гора" шифаханәсе турында мәкалә чыккан иде. Анда: "Шифаханә эчендә шакшылык, бүлмәләрдә тараканнар чабыша, ашханәдә аштан чәч, сасыган ит корты чыга..." дип язганнар иде.

Быел мин шул шифаханәдә ял иттем. Минем белән бергә Татарстан кунаклары да бар иде. Искиткеч әйбәт ял иттек. Тараканнар юк. Һәр жидә чисталык һәм пөхтәлек. Ашлары тәмле, ризык төрләнделә. Давалау алымнары бик әйбәт, шәфкать туташлары, башка хезмәткәрләр — барысы да диарлек мари хатын-кызлары.

Безнең Марий Элның табигате бик матур бит. Шифаханәбездә да урман эчендә икән. Хатымны бастыра күре-гез, белсеннәр, килсеннәр, ял итсеннәр, дәвалансыннар.

Фәүзия әбиегез НИГЪМӘТЖАНОВА,
пенсионер-укытучы, Марий Эл, Бәрәңге авылы.

"Каенанаңа бирерсең"

Базар шаулы, базар гөжли. Миңа, килгән кешегә, чит-тән күзәтү кызык. Менә савыт-саба сата торган жир. Матур итеп татарча сөйләшүләрен ишетеп туктап калдым. Олы яшьләрдәге татар апасы белән зәп-зәңгәр күзле, чибер ханым чөкәрдәшә икән. Апань күзе хәте зәңгәр милауша чәчәге төшкән чәй чәйнәгенә төште. "Бигрәкләр матур, кызым, мин алым әле бу чәйнеке", — диде ул. Янындагы ханым: "И, әнкәй, алай ошаткан, үзем икегезгә дә алып булук итәм", — дип, акча хәстәрли башлады. Боларның сөйләшүләренә сатучы да игътибар иткән икән. "Ал, сәңлем, ал, әниңә бик ошады", — диде, чәйнеке шапылдагып прилавкага куйды. "Минем ике әнкәйгә дә бер төсле кирәк шул", — диде ханым. Сатучы тартмалары арасында шактый гына кайнашканнан соң: "И, сәңлем, нәкъ шушындые юк, мә, бусының чәчәге тәныграк, ярар, монысын каенанаңа бирерсең", — диде икенче чәйнеке дә китереп куйды. Тегеләр көлешә башладылар. "Каена-насы мин аның, сәңлем", — диде апа.

ГАРИФУЛЛА.
Казан.

"Үрысчада "ө" хәрәфе юк бит"

Июль уртасында йомышым төшеп Актаныш автовокзалына кердем. Зурлап ремонт ясаганнар, бик күркәм, матур, күңелгә ятышлы. Шу ул вакытта вокзал эчендәге бөтен мәгълүматның урыс телендә генә азылганлыгы күзгә ташлана. Бердәндәр татар сүзе — "өчпочмак" — буфет витринасында гына очрады. "Ни эшләп монысын да урысча язмадыгыз?" — дигән сорауга буфетчы кыз: "Урысчада "ө" хәрәфе юк", — диде.

Аңлавы кыен: ана телен саклау турында күп сүз барганда Актанышта татар теленә караганда урыс телен кулайрак күрәләр миканы? Бу вокзалга көннәр буена бер урыс кереп карамаган чаклар буладыр.

Лимар ГЫЙМРАНОВ.
Актаныш районы, Актаныш авылы.

Малмызга барам әле

Быел Киров өлкәсе, Малмыж районына әниңең туган авылына Сабантуйга барырга туры килде. Бу якның "данлыклы" юлларыннан биргәк пенсионерларның автобуста ярты баягә йөрүе шакка-тырды. Кондуктор пенсия танык-лыгын сорагач әни аптырап куйды. Льготалар бетерелгәннән бирле ул әнигә "ияреп" йөрми, шакарта тузан жыеп ята бирә.

Кызык: әллә монетизация реформалары анда барып житә алмыйча сазлыклы юлларында батып калды микән? Әллә Киров өлкәсенә халыкны кайгыртабыз дип безгә үрнәк күрсәтүме?

Рәмис ХАНТИМЕРОВ.
Кукмара районы, Чишмәбаш авылы.



Иөз чалгы аласы калган

Бу хөкүмәтнең хайләкәрлеген әйтәм әле: пенсияләре аз-маз арттырган була да, баяларне күтәрә. Элек, Брежнев заманында, баяларне, киресенчә, төшерү дигән нәрсә бар иде. Кибетләрдә баясе төшкән (уцененный) товарлар тулып ята иде. Бервакыт Киров өлкәсендәге Нократ Аланы шәһәрәндә чалгыны 1 тиенгә саттылар. Бишне алдым. Әле аларын да, юмартланып, кешеләргә биреп бетердем. Хәзер үзем иске-москы чалгылар белән чабып маташкан булам. Беркөнне кибеткә кергән идем, чалгы 180 сум тора — теге вакыттан бирле 18000 тапкыр күтәрелгән! Башым әйләнеп, күз алларым караңгыланып китте. Таягыма таянып, витринага то-тынып кына калдым. Их, мин әйтәм, теге вакытта йөз чалгы алып куйган булсам!

Вакыйф ЗӘЙНУЛЛИН.
Кукмара районы, Мәчкар авылы.

20 елдан соң очрашу

Мәктәп еллари... Бу елларның никадәр кадерле икәнлеген еллар үткән саен ныграк аңлайсың икән. Быел без, ягъни Мамадыш районы, Көек-Ерыкса урта мәктәбен 1985 елда тәмамлаучылар, мәктәптә үзебезнең 20 елдан соң очрашуны билгеләп үтәргә булдык. Очрашуга укытучыларыбызны да чакырдык. Беренче укытучыларыбыз Кәүсәрия апа белән Дөлшат апа безне яңадан 1 класска "кабул ите", аннары акренләп классна-класска "күтәрелдек". Күпме истәлек, күпме хатирә...

Очрашу бик күңелле үтте. Иң сөендергәне шул: без бер-бере-безгә тагын да якынайдык. Аеры-лышканда барыбыз да бер генә теләк иде: моннан соң да исән-сау күрешергә язсын!

Гөлия.
Зәй районы, Югары Баграж авылы.

Каравыл, талыйлар!

Беркөнне Буа-Казан поездында барганда, ике ре-визор кереп билет тикшерергә кереште. Минем янашәмдә утыручы, урта яшьләрдәге ир кешенең билеты юк иде, ревизор ханым бик сөенеп аңа бәйне аңлатты. Штраф суммасына билет бәйсез һәм 30 сум "өстәмә хезмәтләр" дигәннән да кушакч түгәрәк кенә сумма килеп чыкты. Ниш-ләсен, түләде абзыкый.

Ярый, барабыз шулай, Казанга житәргә ерак әле, ревизорлар керде. Бу юлы икенче, яшьрәге тикшерә. Бик жентекләп карагач, штраф түлгән абыйның билеты тагын яраксыз бу-лып чыкты, ул 30 сум "өс-тәмә хезмәтләр" өчен генә түлгән, имеш. Соңгы чиккә житкән ачуын көчкә басып, билетсыз абый кабат штраф түлгән дип кесә-сенә тыгылды. Түзмәдем, көпә-көндәз кеше алдап, бер-берсенә акча эшләп йөргән ревизорларның мо-нысын берничә сүз белән куып жибердем.

Икенче юлы бер иптәш белән Казан вокзалы кас-сасыннан билет алдык та, Казан-Буа поездына чап-тык. Билет тикшереп торучы мине уздырды. Ә юлда-шымын кертми, булмаган таныклыгын таптыра. Биле-тын карасак, "безденеж-ный" дип азылган. Мондый билетны бушка йөрүче ин-валидларга гына бирәләр. Кассир 70 сумын түлгән сәләмәт дустанга да шул билетны биргән. Билетми — билет, дустан аны-моны карамайча кесәсенә салып куйган. Шуны кире кассага барып алыштырып килде, кассир берсүзсез алыштыр-ган. Күрсәң, аның мондый кырын эш белән беренче генә шөгылләнүе түгел-дер. Ярый әле, иштәктән кергәндә ук тикшерделәр, юкса, юлдашым теге ком-сиз ревизорларга өчләтә түлгән булып иде.

Рәсим ЖӘЛЭЛ.
Апас районы, Дәвеш авылы.



Иске Казанна сәяхәт-16

Менәшәр Казаныбыз үзенең гасырлык тарихында безнең өчен кабатланмас архитектуралы таш һәм агач корылмалары белән генә түгел, табигать тарафыннан бирелгән гәҗәп матур сулыклы белән дә кадерле. Әйткн, инде без моңа кадар сәяхәт оештырган Кабан күлләреннән тыш, борынгы Казаныбызда тагын берничә күл булган. Мәйданнары чагыштырмача кечерәк булган бу сулыклар хәзер инде халык телендә һәм географик иске язмаларда гына сакланганнар. Шулай булгач, бүгенге сәяхәтбезне күбрәк узган чорларга кайтып кына үткөрербез.

Казан Кирмәннең итендә Черек күл дип исемләнгән кечерәк бер сулык булуы мәгълүм. Кайбер галимнәрнең исәпләүләренә караганда, аның мәйданы 9 гектар чамасы булган. Черек күл тирәсендә жирне бораулап караган, аның культуралы катламы гаять зур булуы, урыны урыны белән ытыз метрга житүе беленгән. Күрсен, бу шәһәрнең халык иң тыгыз утырган үзәк өлеше булгандыр...

Черек күлне Чишмә күленнән агып торган инештүендиргән. Зур булмаган Чишмә күле хәзерге Красин

урамы тирәсендә, ягъни Черек күл батынкысының ян ягында була. Чишмә күле шәһәр күлләре арасында иң төмле сулы күл булып саналганлыктан, аның суын казанлылар ипи салу өчен файдаланганнар. Ни кызганч, XVI гасыр урталарында Чишмә күле бик нык пычранып бетә һәм аны 1774 елда күмәләр. XVI гасырда Казандагы өске күлләр чылбырында Чиста күл генә кала. Аны икенче төрле Николай күле дип тә йөртәләр. Бу күл тирәсендә тиерчә һәм чүлмәкчә алачыклары торганлыктан, тора-бара ул да шактый нык пычранган. Казанны алганда чишмә шартлатылу сәбәплә, камалышта калган шәһәр халкы суны шуннан алырга мәжбүр булган. Николай күл 1812 елда, а кайбер мәгълүматлар буенча, 1842 елда күмгәннәр.

Хәзер инде Ирек мәйданы тирәсендә күрә барыйк. Биредә Черек күл системасына кермәгән тагын бер күл булган. Аның элеккеге исеме безнең чорга ук килеп житмәгән, сонрак аны Бассейн дип (якындагы Бассейн урамының исеме да шуннан алынган) атай башлаганнар. Ул чордагы халык, әлеге мәйданда театр биңасы булу сәбәплә, аны Театр күле дип тә йөрткән. Аның арктан суы Касаткин урамы буйлап, Казансу елгасына агып тор-

ган. Моңысын XIX гасыр уртасында күмгәннәр.

Әлеге юкка чыккан күлләрнең язмышы безгә, хәзерге буынга, гыйбрәтләр бер кистә булып тора. Өлбәттә, бүгенгесә көнгә кадар сакланып калган күлләрдән Болак ягына кузгалсаң, сәяхәтбез вакытында Казан тарихын тагын да күбрәк белә алырбыз.

Болак күле Казан дивары яныннан ук агып торган. Ул да Казан халкын су белән тәмин итүдә зур роль уйнаган. Болакның уң ягында тагын зурнашкан Түбән тышкы шәһәр, сулда Кыраши бистәсе булган. Шушы тирәдә яшәүчеләр Болактан су алган. Шул ук вакытта, суны да кире Болакка түккәннәр.

Зур эзләнүләр вакытында, археологлар Кирмән тавында агач улак таптылар. Бу улак хан сараеннан, шулай ук Кирмәннең башка жәмәгәт корылмаларынан Болакка таба сузылган. Күрсен, бу Казандагы беренче канализация коллекторы булгандыр. Шәһәрнең төп өлеше, өлбәттә, мондый "унайлыктан" махрум була, бөтен пычрак агынылар ачык каннаудан шул ук Болакка аки Черек күл батынкысына агып тора. Менә шуңа да, Болак инде XV гасырда ук, эчә торган су чыганагы булудан туктап, асылда канализация кануына әйләнгән кала. Алай гына да түгел, Болак бик нык саега да. Аңа кадар Болак мөһим транспорт юлы була бит: кораблар Иделдән һәм Казансу елгасыннан аның аша үтәп, Якын һәм Урта Кабанга да чыгып йөргәннәр.

Күз алдына китерик: ул чорларда без басып торган Болак күле ярында бөтенләй икенче төрле манзара булган. Хәтта анда су тегермәннәре дә эшләп торган. Әйткн, шундый ике тегермән сан алу кенәгаларенә дә теркәлгән. Бер жил (су) тегермән хәзерге педагогика университетының төп биңасы янында, ә икенчесе Болак тамагы янында булган. Көймәләр үтәп йөри алын өчен махсус шлюзлар да төзелгән.

Шлюзларда су тирәнлегә ике метрдан да ким булмаган, бу исә шактый зур Идел корабларына да Болакка керергә мөмкинлек биргән. Кала халкы Болак ярына мунчалар да төзеп куйган. Алар арасында инданлыклы булган Таһир мунчасы элеккеге тарихи язмаларда кат-кат телгә алына. Ул борынгы болгар мунчалары үрнәгендә төзелә. Аның идане жылытыла, гөмбәзләре бирикә ителә, бассейннары, фонтаннары да була. Мунчага балчыктан яндырып ясалган торбалар аша суның салкынды да, кайнарны да килеп тора һәм махсус өрдергечтән кайнар һава да өстәләр. Мунчаньң алгы бүлмәсендә (хәзергечә әйтсәк, вестибюльда) шәп кенә жипһазланган ял почмагы да була. Таһир мунчасына халыкның югары катлавы йөри, шуңлыктан, алар өчен бу үзәк күрә клуб булып та хезмәт итә: монда яңалыклар алмашалар, мөһим мәсьәләләрне хәл итәләр, жыр-музыка һәм аңа шигырьләр тыңыйлар.

XV гасыр азагына Болак нык саега, Кабан күле буендагы өрмән бистәсенә һәм башка торак пунктларга көймәләр белән йөзеп бару кыенлаша. Шуңа күрә аны чистарту һәм тирәнәйтү ихтыяжы туа. Ә XV-XVI гасырлар чигендә Болакка беренче реконструкция үткөрелә. Төньяк урманнарыннан куып китерелгән "мөңәрчә чирмеш" һәм көньяктан килгән нугайлар, хан назирләре күзәтчеләге астында, бу су юлы казып, Болакны канал рәвешендә турайталар. Тышкы шәһәр әйләнәсен дивар белән уратканда, Болак ярын да бурап, ыгыталар, күл төбен пычрак ләмән арындырып, имән ярка түшиләр. Шул рәвешлә, Болакны тирәнәйткән, аннан тагын кораблар үтәп йөри ала башлый, әмма бу озакка бармый. Күл төбе янә пычрана. Бары тик көймәләр генә Болак буйлап XX гасырның 20 нче елларына кадар йөреп торганнар.

Ә Болак буендагы табигать XVI гасыр башларында

да карап туймаслык була. Биредәге Хан болыны (урсыельязмаларында Царев луг) үзенең искиткеч матурлыгы белән аерылып тора. Анда Сабантуйларын һәм каланың бүтән байрамнәрнән үткәрә торган булганнар. Бер "Казан ельязмачысы" болай дип яздып калдырган. "Болактан Идел тарафынча исиктәмәле, күренекле вә олуг Хан болыны жайрап ятыр, ул жиде чакрымнар тирәсе булып, мул үлгәнә күмелеп, ямь-яшел булып утырыр, төрледән-төрлө чәчәкләрдән келәм жайган төсле булып... Бик борынгы документлардан күрүгәнчә, ханның ат абзарлары өчен бу тугаиның һәр дисәти-насеннан утызар чүмәлә печән чабып алынганлыгы да мәгълүм.

Ни кызганч, XVI гасыр азагында, Болак аръягында Татар бистәсе барлыкка килгән, әлеге тугай табигый матурлыгын жуя, чүп түгү урынына әверелә.

XVII-XVIII гасырларда Болак аша берничә агач күпердә салалар. Еллар үтү белән күперләр ныклығын югалталар һәм хәзер инде алар урынына салынган заманча тиер-бетон күперләр бу тирәгә үзгәртүләр матурлык өстәп торалар.

Соңгы вакытларда Болак күле ярларын яшелләндерү һәм төзекләндерү өчен бик күп эшләнә. Әйткн, аның ярларын чирәм белән түшәүгә генә миллионлаган сум акча тотылды. Шулай ук аның төбен чистарту, даими рәвештә өслеген чистартып торучу өчен дә зур суммада финанслар таләп ителә.

Күл сай һәм тар булса да, азын аның түбән өлешендә балыклар мыжлап торганын күзәтергә мөмкин. Анда -санда күлгә кыр үрдәкләр төшәп бөбкә чыгарган очраклар да бар. Кыскасы, вакыт-вакыт үзгәртүләр беренчел матурлыгын сагынгандай, узган чорларга да кайтып-кайтып ала кебек.

Дамир ФӘСИЕВ.
Казан.

Л.НУРИӘХМӘТОВ фотолары.



Шәһәрдән авылга кайткан студент — дәү әнисенә:

— Дәү әни, син миңа утыр, әйдә, аша дип әйтсәң әйтүен дә, табынында минем специальность буенча берни дә күрәнми әле монда.

Әнисе — кызына:
— Кызым, үзгә кискотига (дискотекага) барам дисен, ә үзгә кыска балакы ирләр чалбары кигәнсен. Алгы яктан — кендегән, арты яктан аркан күрәнәп тора, әллә теге минем озын жіңгеле, киң итәкле күлмәкне генә киясән, аның белән жайлырак булып иде диюем.

— Иске кагазь бер тәңкә белән яңа тиер бер тәңкә арасында нинди аерма бар?

— Иске кагазь бер тәңкәгә 3 кило кильки алып була иде, ә хәзергә яңа тиер берлеккә 3 кенә кильки килә.

Фәрит ЮНЫСОВ.
Апас.

Кукмара көнүреш йортында (хәзер ООО "Сервис") 32 ел буе фотосүрәтчә Сафин Рәфкатьгә яшь хатын мөраҗәгать итә:

— Абый, балаларны төшерсезме?

— Сөңлем, монда бала төшермиләр. Сөзгә гешекологиягә барырга кирәк.

Шул ук Сафинга бер ир егет кереп:

— Мин сөзгә олы йомыш белән килдем әле! — ди

— Олы йомыш белән бездә әрт якка чыгалар...

Элегрәк фотографияда "приемщица" квитанция яздып бирә торган булган. "Приемщица" Айсылу клиенттан:

— Адресыгыз?

— М.Чура! — ди Малая Чура авылы кешесе.

Айсылу, безгә келәп торганнан соң:

— Бичурадыр ул, абый?

Мәгсүм ХӘБИБУЛЛИН.
Кукмара.

Баш мөхәррир
Исмәгыйль
ШӘРӘФИЕВ

ТЯ
ЗАКАЗ 1144



Московский Государственный
Университет Экономики
Статистики и Информатики

Региональный институт развития
открытого образования

**ВЫСШЕЕ
ОБРАЗОВАНИЕ**
АКСУБАЕВО 28901
АЛЬКЕЕВО 23560
АРСК 31748
БАВЛЫ 58173
К.УСТЬЕ 21247
КУКМАР 27870
МАМАДЫШ 35161
НУРЛАТ 29034
ПЕСТРЕЦЫ 21479
Р.СЛОБОДА 22198
Б.САБЫ 23698
ЧЕРЕМШАН 25769

— БУХГАЛТЕРСКИЙ УЧЕТ, АНАЛИЗ И АУДИТ
— ФИНАНСЫ И КРЕДИТ
— МЕНЕДЖМЕНТ ОРГАНИЗАЦИИ
— МАРКЕТИНГ
— ПРИКЛАДНАЯ ИНФОРМАТИКА
— СТАТИСТИКА
— ЮРИСПРУДЕНЦИЯ

Прием документов до 1 октября

Диплом государственного образца

Обращаться: г.Казань, ул.Бутлерова
30. Тел. 48-65-65, 60-69-23. E-mail:
mmc@irioo.kazan.ru

ЛИЦЕНЗИЯ МЭСИ № 2273 ОТ 26.05.04 г.
ЛИЦЕНЗИЯ РИРОО № 2550 ОТ 21.04.04 г.

ЯЗЫГЫЗ:

ЧЫЛТЫРАТЫГЫЗ:

420066, КАЗАН, ДЕКАБРИСТЛАР УРАМЫ, 2. «ТАТАРСТАН ЯШЛАРЫ»
92-64-52, 43-56-35 — БАШ МӨХӘРРИР УРЫНБАСАРЛАРЫ (СӨЯСӘТ-ИКТІСАД)
92-36-50 — ЖАВАПЛЫ СӨЯКӘТІП, КОМПЬЮТЕР ОПЕРАТОРЛАРЫ
92-37-58 — ХАТЛАП БУЛГЕ, ТӨРЖЕМӘ
43-53-86 — КОРРЕКТОРЛАР
92-41-52 — КОМПЬЮТЕР ОПЕРАТОРЛАРЫ
92-36-48 — БУХГАЛТЕРЛАР (РЕКЛАМА)
19-45-42 — МӨДӘРРИЯТ-СӨЯГӘТ, АВЫЛ ТОРМЫШЫ
19-45-43 — ФӘН-МӨГӘРРИО
43-56-35 — ФАКС
19-45-40 — «Т.Я.» ПЛЮС» НӘШРИЯТ ЙОРТЫ
www.tatyash.ru
e-mail: tatjash@tbf.ru

РЕДАКЦИЯҢЕ ИСӘП-ХИСАП СЧЕТЫ:
Р/С 40703810762260100479, К/П 165801001,
К/С 30101810600000000603, ОСБ "Банк Татарстан" №8610
Г.КАЗАНЬ, БИҢ 1658033864, БИҢ 049205603

"Татарстан яшьләре"н
гамалга куячылар - Татар-
стан Республикасының яш-
лар оешмалары советы,
"Т.Я." плюс" нәшрият йорты
коллективы.
Газета Русия Федерация-
сенен Мәдәният, телерадио-
тишүрүләр һәм массакүләм
коммуникация чаралары
министрлыгында ПИ-7-2574
нче номерлы таныклык бел-
лән бертелгән.

"Т.Я." нишәмә, панжешәмбе, шим-
бе көннәрендә чыга.
Редакциягә килгән материаллар
рецензияләни һәм кире кайтарылмый.
Газета язмалары басылган автор-
ларның фидерләре бу өле редакция фиде-
рәс дигән су түгел.
Газетада чыккан материалларны
күчрәп бастырганда редакциядән
рәхсәт алу мөжбүри.
Редакция һәм бөткүрүләрдегә мәг-
лүматларның дөрөслөгә өчен реклама
бирүчеләр үзләре жаваплы.
"СТРОЙ-К" фирмасыннан алын-
ган кагазьда басылды.

"Т.Я." га теләсе кайчан язды-
лырга мөмкин. Бу айның 15
нче чыгышына кадар язды-
лырга, ул сөзгә алдагы ай
башынан килә башый.
Бу чыгарылышны баш
мөхәррир урынбасары
А.ГАФИЯТОВ әзерләде.

Индекс — 54 121
Тираж — 51 108